

रक्तदान से संबंधित कार्यक्रम का आयोजन

19/03/2021



जन एक्सप्रेस/कानपुर नगर। चंद्रशेखर आजाद कृषि एवं प्रौद्योगिकी विश्वविद्यालय कानपुर में राष्ट्रीय सेवा योजना के सप्त दिवसीय शिविर के चौथे दिन गुरुवार को रक्तदान से संबंधित कार्यक्रम का आयोजन हुआ जिसमें संकल्प सेवा समिति के सदस्य संतोष सिंह चौहान और सुबोध कटियार ने बताया कि रक्तदान कर हम दिल के दौरे जैसी बीमारियों से बच सकते हैं साथ ही आई. एम. ए. ब्लड बैंक की प्रतिनिधि अंजली ने रक्त की आवश्यकता के बारे में बताया। राष्ट्रीय सेवा योजना यूनिट 3 की समन्वयक डॉ. अर्चना सिंह और कार्यक्रम अधिकारी डॉ. रश्मि सिंह ने बताया कि 18 से 65 साल तक की उम्र के ऐसे व्यक्ति जिनका हीमोग्लोबिन और वजन सामान्य हो वे रक्तदान कर सकते हैं इसके बाद हुए योग शिविर में सभी ने कपालभाति, अनुलोम विलोम व अन्य प्रकार के आसानों का अभ्यास किया।

राष्ट्रीय
सहारा

कानपुर • शुक्रवार • 19 मार्च • 2021

5

प्रशिक्षणार्थी उर्वरक विक्रेताओं को कराया कृषि विज्ञान केंद्र का निरीक्षण
कानपुर (एसएनबी)। सीएसए कृषि एवं प्रौद्योगिकी विवि में प्रशिक्षण ले रहे उर्वरक विक्रेताओं को
बृहस्पतिवार को दलीपनगर कृषि विज्ञान केन्द्र का निरीक्षण कराया गया। विवि से निदेशक
प्रसार/समन्वयक डॉ. एके सिंह ने प्रशिक्षणार्थियों को ले जा रही बस को हरी झंडी दिखाकर रवाना किया।
प्रशिक्षण कार्यक्रम के तहत कानपुर नगर, कानपुर देहात, मैनपुरी एवं कन्नौज के उर्वरक विक्रेता प्रशिक्षण
ले रहे हैं। प्रशिक्षण के उपरांत उद्यमिता विकास अंतर्गत वे उर्वरक, जैव उर्वरक एवं जैव कीटनाशक आदि
का विक्रय किसानों को करने के लिए अधिकृत होंगे। यहां डॉ. जितेन्द्र सिंह यादव, डॉ. आशा यादव व डॉ.
एसबी पाल आदि मौजूद थे।

कानपुर • शुक्रवार • 19.03.2021

06

अमरुजाला

नीति आयोग के उपाध्यक्ष 22 को शहर में
कानपुर। नीति आयोग के उपाध्यक्ष राजीव कुमार 22 मार्च को शहर आ रहे हैं। वे चंद्रशेखर आजाद कृषि एवं तकनीकी विश्वविद्यालय में होने वाले 22 दीक्षांत समारोह में शामिल होंगे। (ब्यूरो)



News Expert

11 hrs · Facebook for Android ·



कृषि विज्ञान केंद्र के लिए रवाना होने के लिए दी हरी झंडी कानपुर नगर। चंद्रशेखर आजाद कृषि एवं प्रौद्योगिकी विश्वविद्यालय कानपुर के प्रसार निदेशालय में चल रहे उर्वरक विक्रेताओं के प्रशिक्षणार्थियों को भ्रमण के लिए निदेशक प्रसार /समन्वयक डॉ एके सिंह ने उनकी बस को हरी झंडी दिखाकर दलीप नगर स्थित कृषि विज्ञान केंद्र के लिए रवाना किया। इस अवसर पर डॉ सिंह ने बताया कि इस प्रशिक्षण कार्यक्रम में विभिन्न जनपदों जैसे कानपुर नगर, कानपुर देहात, मैनपुरी एवं कन्नौज के उर्वरक विक्रेता प्रशिक्षण प्राप्त कर रहे हैं। उन्होंने कहा कि प्रशिक्षण के उपरांत उद्यमिता विकास के अंतर्गत विक्रेताओं द्वारा उर्वरक जैव उर्वरक एवं जैव कीटनाशक आदि का विक्रय किसानों को किया जाएगा। जिससे किसानों की फसलों की लागत कम हो तथा गुणवत्ता युक्त उत्पादन में वृद्धि हो। उन्होंने बताया कि उर्वरक विक्रेताओं का आज दलीप नगर कृषि विज्ञान केंद्र पर भ्रमण है जिससे वे केंचुआ खाद बनाने की विधि एवं जैव संवर्धित फसलों का बारीकी से अध्ययन व भ्रमण करेंगे तथा तकनीकों को सीखेंगे और कृषि की नवीनतम तकनीक के किसानों तक आसानी से पहुंच सकेंगी। उन्होंने कहा कि सफलतापूर्वक प्रशिक्षण उपरांत सभी प्रशिक्षणार्थियों को प्रमाण पत्र दिए जाएंगे। जिससे वे कृषि विभाग से उर्वरक बेचने हेतु लाइसेंस बनवा सकें। इस अवसर पर डॉ जितेंद्र सिंह यादव, डॉक्टर आशा यादव एवं उर्वरक विक्रेताओं के भ्रमण के दौरान डॉ एस बी पाल एवं डॉ जितेंद्र सिंह उपस्थित रहे। (डॉ खलील खान), मीडिया प्रभारी, चंद्रशेखर आजाद कृषि एवं प्रौद्योगिक विश्वविद्यालय कानपुर।





News Expert

11 hrs · Facebook for Android ·



रक्तदान कार्यक्रम सम्पन्न

कानपुर नगर। चंद्रशेखर आजाद कृषि एवं प्रौद्योगिकी विश्वविद्यालय कानपुर में आज राष्ट्रीय सेवा योजना के सप्त दिवसीय शिविर के चौथे दिन प्रातः काल रक्तदान के संबंध में कार्यक्रम आयोजित किया गया। जिसमें संकल्प सेवा समिति के सदस्य संतोष सिंह चौहान और सुबोध कटियार ने बताया कि रक्तदान करके हम दिल के दौरे जैसी बीमारियों से बच सकते हैं। आई. एम. ए. ब्लड बैंक की प्रतिनिधि मिस अंजली ने रक्त की आवश्यकता के बारे में बताया। राष्ट्रीय सेवा योजना यूनिट 3 की समन्वयक डॉ अर्चना सिंह और कार्यक्रम अधिकारी डॉ रश्मि सिंह ने रक्तदान के प्रति प्रोत्साहन किया। 18 से 65 साल तक की उम्र के व्यक्ति जिनका हीमोग्लोबिन और वजन सामान्य हो वे रक्तदान कर सकते हैं। इसके पश्चात योग शिविर भी आयोजित हुआ जिसमें सभी ने कपालभाति, अनुलोम विलोम व अन्य प्रकार के आसान का भी अभ्यास किया। तृतीय व पंचम सेमेस्टर की छात्राओं ने रक्तदान के संबंध में पोस्टर भी बनाए। अंत में सामुदायिक विज्ञान के डीन डॉ वेद रतन जी ने कार्यक्रम का निरीक्षण किया। (डॉक्टर खलील खान), मीडिया प्रभारी, चंद्रशेखर आजाद कृषि एवं प्रौद्योगिकी विश्वविद्यालय कानपुर।

